

*śrīh*  
*śrīmate nigamāntamahādeśikāya namaḥ*  
*śrīmān veṅkaṭanāthāryaḥ kavitārkikakesarī |*  
*vedāntācāryavaryo me sannidhattāṃ sadā hr̥di ||*

*śrī melpattūr nārāyaṇabhaṭṭatiri viracitam*  
**|| *śrīmannārāyaṇīyam* ||**

*(daśaka - 12)*

*This document\* has been prepared by*  
***Sunder Kidambi***  
*with the blessings of*  
***śrī raṅgarāmānuja mahādeśikan***  
**His Holiness *śrīmad āṇḍavan* of *śrīraṅgam***

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate kṛṣṇāya parabrahmaṇe namaḥ  
śrīmate rāmānujāya namaḥ

॥ śrīmannārāyaṇīyam ॥

(daśaka - 12)

varāhāvatāravaraṇanam bhūmyuddharaṇavarṇanam  
ca

svāyambhuvo manuratho janasargaśīlo  
dṛṣṭvā mahīmasamaye salile nimagnām |  
sraṣṭāramāpa śaraṇam bhavadaṅghrisevā-  
tuṣṭāśayaṃ munijanaiḥ saha satyaloke || 1 ||

kaṣṭam prajāḥ sṛjati mayyavanirnimagnā  
sthānam sarojabhava kalpaya tatprajānām |  
ityevameṣa kathito manunā svayambhū-  
ramboruhākṣa tava pādayugaṃ vyacintīt || 2 ||

hā hā vibho jalamahaṃ nyapibaṃ purastā-  
dadyāpi majjati mahī kimahaṃ karomi |  
itthaṃ tvadaṅghriyugalaṃ śaraṇam yato'sya  
nāsāpuṭāt samabhavaḥ śīśukolarūpī || 3 ||

aṅguṣṭhamātravapurutpatitaḥ purastāt  
bhūyo'tha kumbhisadrśaḥ samajṛmbhathāstvam |  
abhre tadāvidhamudīkṣya bhavantamuccair-  
vismeratāṃ vidhiragāt saha sūnubhiḥ svaiḥ || 4 ||

ko'sāvacintyamahimā kiṭirutthito me  
nāsāpuṭāt kimu bhavedajitasya māyā |  
itthaṃ vicintayati dhātari śailamātraḥ  
sadyo bhavan kila jagarjjitha ghoraghoram || 5 ||

taṃ te ninādamupakarṇya janastapasthāḥ  
 satyasthitāśca munayo nunuvurbhavantam |  
 tatstotraharaṣulamanāḥ pariṇadya bhūya-  
 stoyāśayaṃ vipulamūrtiravātarastvam || 6 ||

ūrdhvaprasāriparibhūmravidhūtaromā  
 protkṣiptavāladhiravāṇmukhaghoraḥṇaḥ |  
 tūrṇapradīrṇajaladaḥ parighūrṇadakṣṇā  
 stotrṇ munīn śīśirayannavateritha tvam || 7 ||

antarjalaṃ tadanusāṅkulanakracakraṃ  
 bhrāmyattimiṅgalakulaṃ kaluṣormimālam |  
 āviśya bhīṣaṇaraveṇa rasātalasthā-  
 nākampayan vasumatīmavageṣayastvam || 8 ||

dr̥ṣṭvā'tha daityahatakena rasātalānte  
 saṃveśitāṃ jhaṭiti kūṭakīṭirvibho tvam |  
 āpātukānavigaṇayya surārikheṭān  
 daṃṣṭrāṅkureṇa vasudhāmadadhāḥ salīlam || 9 ||

abhyuddharannatha dharāṃ daśanāgralagna-  
 mustāṅkurāṅkita ivādhikapīvarātmā |  
 uddhūtaghorasalilājjaladherudañcan  
 krīḍāvarāhavapurīśvara pāhi rogāt || 10 ||

\*\*\*\*\*